

"میرا حج پھٹنے کو ہے....."

ذوالکفل بخاری

آنچ (سعودی عرب)

سنا ہے اس سال مصر کے بڑے مفتی صاحب نے فتویٰ دیا تھا کہ مفت حج جائز نہیں ہے۔ سعادت حسن منٹو کہا کرتے تھے ”مال حرام بود و بجائے حلال رفت“ سرکاری مال کو مفت کا مال سمجھنے والے چھوٹے چھوٹے ”مفتی“ اور بڑے بڑے ”مفتی“، اگر سال میں ایک آدھ بار حج بھی کر لیں تو کیا قیامت آجائے گی؟ کوئی قیامت نہیں آئے گی۔ کیوں کہ قیامت اپنے مقررہ وقت اور دن سے پہلے کبھی نہیں آسکت۔ بطور مسلمان یہ ہمارا عقیدہ ہے۔ فتوے والے مفتیوں کا بھی اور مفت والے مفتیوں کا بھی۔

اس سال کے حج کی سب سے اہم خبر یہ تھی کہ لوگ امن اور سلامتی والے ان ہمینوں، دنوں اور مقامات سے بالکل امن و سلامتی سے گزرے اور وہ جو جان سے گزرے وہ بھی بحفظ و امان گزرے۔ آسودہ، آمادہ، تیار، لبیک کہتے ہوئے، راضی برضا، جو تیرا حکم، جو تیری رضا، جو تو چاہے، ”حاضر ہیں، ہم حاضر ہیں“ پکارتے ہوئے۔ کسی نے در پر، کسی نے چوکھٹ پر اور کسی نے رہگور میں آخری لبیک کہی۔ جس نے بھی دل نذر کیا اور جس نے بھی جاں واری، یہی کہتے ہوئے کہ:

تیرا آستان جونہ مل سکا، تیری رہگور پر جبیں سہی
ہمیں سجدہ کرنے سے کام ہے جو وہاں نہیں تو یہیں سہی

یہی بات بھارت کی ایک جو اسال خاتون نے کی۔ نو اور دس ذی الحجه کی درمیانی رات میدان مزدلفہ کی سرد لمبی رات میں، کھلے آسمان نے آباد، حدِ نگاہ تک پہلیتے ہوئے لاکھوں کلمہ گوؤں کے شہریک شب میں ایک تہبا خاتون وہ بھی تھی جس کے خاوند نے پہلو میں دروکی شکایت کی تو فوراً طبی امداد کے مرکز کا مستعد عملہ اسے فوراً ہی اپنی عمارت میں لے گیا۔ تھوڑی دیر بعد ڈیوٹی پر موجود ڈاکٹر زمیں سے ایک، خستہ جاں چلتا ہوا بہرآیا اور اس نے اٹک اٹک کر خاتون کو بتایا کہ مریض محبت نے علاج سے پہلے شفا پائی ہے۔ عمر بھر کی بے قرار آچکا ہے۔ ڈاکٹر کہتا ہے کہ تب حمد و مناجات، تسبیح و تہلیل اور گریہ وزاری سے آباد میدان مزدلفہ کی وسعتوں میں، اس نے چند بول ایسے بھی سنے جنھیں وہ زندگی بھر بھلانہ پائے

گا۔ نوجوان یوہ نے کہا، "الحمد للہ ماں کے نے میرے شہر کی آرزو پوری کر دی۔ وہ بھی تمنانے لے کر یہاں آیا تھا:
 دل جس سے زندہ ہے وہ تمنا تمہی تو ہو
 ہم جس میں بس رہے ہیں وہ دنیا تمہی تو ہو

لیکن اگر میں سوچتا ہوں کہ ہم آپ آخر کس دنیا میں بس رہے ہیں؟ ایسے میں مجھے اپنا دوست "چودھری بٹ" بہت یاد آتا ہے۔ چودھری ذات کا جاث ہے لیکن بٹ برادری سے اس کے بعض ناگزیر اور ناگہانی تعلقات کی روشنی میں اسے چودھری بٹ کہنا ہی صائب و مناسب لگتا ہے (بلکہ فقہا کی زبان میں "احواط و اسلم و انساب" لگتا ہے)۔ چودھری ایک پڑھا لکھا آدمی ہے۔ خوش ذوق، خوش حال اور خوش شکل۔ ایک کامیاب کاروباری، انگریزی میں طاق، اردو میں روائ، فارسی میں بلبل، ایم اے انگریزی کرنے کے زمانے میں ہم اکٹھے تھے۔ چودھری مجھ سے پوچھا کرتا کہ فریضہ حج کی ادائیگی کے لیے ہر سال لاکھوں مسلمان اپنے اپنے ملک کے زر مبارکہ کا کروڑوں کا نقصان کرتے ہیں، اس سے کیا حاصل ہوتا ہے؟ نماز کے بارے میں بھی چودھری کے خیالات اسی طرح کی روشن خیال ابتداء پسندی سے عبارت تھے لیکن وہ مصلحتاً (اور شاید مردتا بھی) میرے سامنے ان کا اظہار نہیں کرتا تھا۔ چودھری جسمانی فٹ نس اور روحانی بالیدگی و نشاط کے لیے یوگا ورزشوں کا از حد معترف تھا اور ان پر نہایت اہتمام اور پابندی سے سال بسال سے عامل تھا۔ ہر سال دوسال بعد کسی تفریگی سفر کو وہ اپنے لیے لازم جانتا تھا۔ اس کے پسندیدہ تفریگی مقامات میں بنکاک اور بیروت وغیرہ سرہست تھے۔ بعض عرب اخبارات میں روپرٹ کیا گیا ہے کہ عین حج کے متبرک اور قبول ایام میں بعض خلیجی ریاستوں میں عیش و نشاط کے نام پر کیا کیانا مقبول اور نا معمول ہنگامہ ہائے طرب و بدستی برپا کیے گئے۔ مجھے نہیں معلوم کہ یہ روپرٹ پاکستانی اردو میڈیا تک پہنچیں یا نہیں۔ ہمارے یہاں ایک خاص تعداد چونکہ ان پر جوش اور بیگانہ ہوش مسلمانوں کی بھی ہے جو عرب بولوں کو منہ بھر کے گالی دینا "کاریثواب" سمجھتے ہیں۔ اس لیے یہ بتانا اور جتنا بھی ضروری ہے کہ مجھی اخلاق و دیانت کے جو مظاہرے یہاں خلیج میں عموماً اور ایام حج میں خصوصاً سعودیوں کے مشاہدے میں آتے ہیں، ان سے ہماری نیک نامی کو چھوڑ دیے، خود حج جیسے عمل کو، حس کے لیے لاکھوں روپوں کا خرچ اور ہزار ہا میل کی مسافت گوارا کی جاتی ہے۔ کیسے کیسے جھٹکے نہیں لگتے؟ جو اس ڈاکٹر فاروق، ایک ہندوستانی سرجن ہیں اور سعودی وزارت صحت میں ملازم ہیں۔ وجہہ، خوش اطوار اور خوش گفتار، غازی آباد (یوپی) میں پیدا ہوئے۔ ملکتے میں پلے بڑھے اور علی گڑھ میں پڑھے۔ حج سے چند دن پہلے کی بات ہے کہ ایک دن کچھ سراسکمہ اور گڑھ بڑائے ہوئے نظر آئے۔ پوچھا خیریت ہے؟ فرمانے لگے حج کی تیاری ہے۔ عرض کیا اس میں پریشانی کی کیا بات ہے؟ فرمایا نہیں وہ ہمارے فلاں کو لیگ بھی فیلی سمیت حج کو جارہے ہیں۔ آج

وہ لوگ ہمیں ملنے آرہے تھے، ان کی پوری فیلی تھی۔ بس غصب ہو گیا۔ کیا ہو گیا ڈاکٹر صاحب؟ ارے صاحب ان ڈاکٹر صاحب کی اہلیہ سے ہمارا سامنا ہو گیا۔ ان کی "حج کی تیاری" اتنی زبردست تھی کہ میرا حج تو بس پہنچنے ہی لگا تھا۔ ڈاکٹر صاحب کا اشارہ ان محترمہ کے لباس بے لباسی کی طرف تھا۔

مصر کے مفتی صاحب فرماتے ہیں کہ مفت کا حج، سرکاری مال سے کیا گیا حج جائز نہیں، مقبول نہیں۔ مفتی صاحب! یہ بھی فرمائیے کہ مال حرام سے، رشوت سے، چوری ڈاکے سے، غبن سے، ظلم و زیادتی سے، ملاوٹ اور ناجائز منافع خوری سے کمالی گئی دولت سے حج کرنا کیسا ہے؟ ویسے تو ہمارے پاس "مفتش" "محمد علی درانی" اور "مفتش" "شیخ رشید جیسے نقہہائے کرام بھی موجود ہیں۔ ان کی موجودگی میں ہمارے لیے مصر کے مفتی صاحب کا قول "مفتش بہ" ہو، ہی نہیں سکتا۔ درانی صاحب نے مخلوط میراثِ حج کے جواز میں حج کی مثال پیش فرمائی تھی۔ فقہی استنباط کے لحاظ سے "فتویٰ کوئی مجتہد" ہی دے سکتا ہے۔ رہے شیخ رشید صاحب تو وہ ایک "مقلد" مفتی ہیں۔ فقہ پرویزیہ کے مقلد، البتہ گاہے گا ہے وہ بعض پیچیدہ فتاویٰ کی صورت میں آئٹی شیم جیسی "مجتہدنی المذہب" کے مذہب پر بھی فتویٰ دے دیتے ہیں۔

جس دن مجھے ڈاکٹر فاروق نے بتایا کہ اس کا حج "پہنچنے" سے نج گیا ہے مجھے ڈاکٹر کی معصومیت پر بہت ترس آگیا۔ ڈاکٹر شاعر مزاد آدمی ہے۔ میں اسے کیسے بتاتا کہ جس ملکتے میں تم پلے بڑھے اسی کے ذکر سے مرا غالب کے سینے میں تیر پیوست ہوتا تھا اور غالب نے کہا تھا "کبھے کس منہ سے جاؤ گے غالب"۔ لیکن غالب کا زمانہ کب کا لد چکا۔ غالب تو غالب تھے، اقبال کا دور بھی گزر پکا جنہوں نے کہا تھا "تیری نماز بھی حباب، تیرا قیام بھی حباب"۔ یہ اکیسویں صدی ہے، عرفات کے میدان میں ایک بزرگ مصری خاتون و ضوخانے کی طرف گئیں وہ غلطی سے مردوں والے حصے کی طرف بڑھیں تو کئی حاجی صاحبان نے پاک رکھا بی بی یہ "رجال" کے لیے ہے۔ رجال کے لیے ہے۔ خاتون یکبارگی ٹھہٹھلیں اور پھر ایک جملہ کہہ کر پلٹ گئیں۔ "رجال" کیا تم میں اسامہ کے علاوہ بھی کوئی رجل ہے؟ آہ۔ بودھی امام! ہم میں اسامہ سمیت کوئی بھی رجال نہیں ہے۔

الغازی مشینری سٹور

ہمہ قسم چائندیزیل انجن، سپیسر پارٹس
تھوک پر چون ارزائ نرخوں پر ہم سے طلب کریں

بلک نمبر 9 کالج روڈ، ڈیرہ غازی خان 064-2462501